

नागरी स्थानिक स्वराज्य संस्थांच्या परिक्षेत्रात
अधिसूचित विशिष्ट नागरी सेवा व सुविधा
पुरविण्यासाठी निधी उपलब्ध करून देणेबाबत.

महाराष्ट्र शासन
नियोजन विभाग

शासन निर्णय क्रमांक-संकीर्ण-२०२४/प्र.क्र.१८(९)/का-१४११,

मंत्रालय, मुंबई ४००- ०३२

दिनांक :- १३ मार्च, २०२४

वाचा :- १) शासन निर्णय नियोजन विभाग क्र. संकीर्ण-२०२१/प्र.क्र.३३/का-१४११, दि.२८ मार्च, २०२२,
२) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.२९ मार्च, २०२२,
३) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.७ जुलै, २०२२,
४) शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३.

प्रस्तावना :-

नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी “महानगरपालिका क्षेत्रात नागरी सेवा व सुविधेची कामे” व “नगरपालिका/नगरपरिषद/नगरपंचायत क्षेत्रात नागरी सेवा व सुविधेची कामे” या योजनांना वाचा येथील अनुक्रमांक (१) येथील शासन निर्णयान्वये मान्यता देण्यात आली असून त्याअंतर्गत करावयाच्या कामांसाठी मार्गदर्शक सूचना निर्गमित करण्यात आलेल्या आहेत. वाचा येथे नमूद अनुक्रमांक (१) येथील शासन निर्णयामधील परिच्छेद क्र. (२.४), ३, ४ व ७ येथील तरतुदींमध्ये वाचा येथे नमूद अनुक्रमांक (३) येथील शासन निर्णयान्वये सुधारणा करण्यात आली होती. तथापि, वाचा येथे नमूद अनुक्रमांक (३) येथील शासन निर्णयान्वये करण्यात आलेल्या सुधारणा रद्द करून वाचा येथे नमूद अनुक्रमांक (१) येथील शासन निर्णयामधील तरतुदी वाचा येथे नमूद अनुक्रमांक (४) येथील शासन निर्णयान्वये पुनःस्थापित करण्यात आल्या आहेत. वाचा येथे नमूद अनुक्रमांक (४) येथील शासन निर्णयातील तरतुदी विचारात घेऊन सोबत जोडलेल्या यादीतील विकास कामांना शासन मान्यता देण्याची बाब विचाराधीन होती.

शासन निर्णय :-

"नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करणे (नगरपरिषद/नगरपंचायत/नगरपालिका)" या योजनेअंतर्गत शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उदगीर व जळकोट नगरपरिषद अंतर्गत सोबत दिलेल्या परिशिष्टामध्ये नमूद केलेल्या रु. १५.०० कोटी एवढ्या किंमतीच्या कामांची थेट शासन स्तरावरून निवड करण्यात आली आहे. सदर कामांसाठी कार्यान्वयीन यंत्रणा सार्वजनिक बांधकाम विभाग राहतील.

२. शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उपरोक्त कामांना संबंधित कार्यान्वयीन यंत्रणा यांनी तांत्रिक मान्यता व जिल्हाधिकारी, लातूर यांनी प्रशासकीय मान्यता प्रदान करण्याची कार्यवाही करावी. प्रशासकीय मान्यता परिशिष्टातील रकमेच्या मर्यादेत असल्याची दक्षता जिल्हाधिकारी, लातूर यांनी घ्यावी.

३. शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३ अन्वये दिलेल्या सूचनांनुसार सोबतच्या परिशिष्टातील कामांसाठी प्राप्त होणारे अनुदान वितरीत करण्याकरिता जिल्हाधिकारी, लातूर यांच्या नावे स्वतंत्र बँक खाते उघडण्यात यावे. बँक खात्याचा तपशील (IFSC कोड व खाते क्रमांक) नियोजन विभागास सादर करावा. त्यानंतर सदर निधी उक्त बँक खात्यामध्ये सोबत जोडलेल्या परिशिष्टाप्रमाणे उपलब्ध करून देण्यात येईल.

४. या शासन निर्णयान्वये मंजूर करण्यात आलेल्या कामांसाठी जिल्हाधिकारी, लातूर / सार्वजनिक बांधकाम विभाग यांनी संदर्भ क्र. (१) व (४) येथील शासन निर्णयामधील अन्य सर्व अटी व शर्तीचे पालन करणे बंधनकारक राहिल.
५. या कामांसाठी होणारा खर्च हा “मागणी क्र.ओ-९, ३६०४, स्थानिक संस्था व पंचायतराज संस्था यांना नुकसानभरपाईच्या व अभिहस्तांकीत रकमा देणे, २००, इतर संकीर्ण नुकसान भरपाई व अभिहस्तांकन,(०१)(०२), नागरी स्थानिक संस्थांना (नगरपालिका/नगरपरिषद/नगरपंचायत) सहायक अनुदान (३६०४ १०१८) (कार्यक्रम), ३१,सहायक अनुदान" या लेखाशीर्षाखाली सन २०२३-२४ करिता उपलब्ध असलेल्या अनुदानातून भागविण्यात येईल.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१३२०२३१९३०१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चारुशीला चौधरी)
सह सचिव, महाराष्ट्र शासन

प्रत,

१. विभागीय आयुक्त, छ. संभाजीनगर विभाग,
२. जिल्हाधिकारी, लातूर,
३. मुख्य अधिकारी, नगरपरिषद उदगीर व नगरपंचायत, जळकोट, जि. लातूर,
४. जिल्हा नियोजन अधिकारी, लातूर,
५. मा.उप मुख्यमंत्री (वित्त व नियोजन) महोदयांचे उप सचिव,
६. महालेखापाल (लेखा व अनुज्ञेयता), महाराष्ट्र, मुंबई / नागपूर,
७. महालेखापाल (लेखा परिक्षा), महाराष्ट्र, मुंबई / नागपूर,
८. जिल्हा कोषागार अधिकारी, लातूर,
९. कार्यकारी अभियंता, सार्वजनिक बांधकाम विभाग, उदगीर,
१०. वित्त विभाग, व्यय-८/कोषा प्रशासन-५/अर्थसंकल्प-१६, मंत्रालय, मुंबई,
११. निवड नस्ती (का-१४११), नियोजन विभाग, मंत्रालय, मुंबई

	शासन निर्णय क्रमांक-संकीर्ण-२०२४/प्र.क्र.१८(९)/का-१४११, दि.१३ मार्च, २०२४ सोबतचे परिशिष्ट	
अ. क्र.	कामाचे स्वरूप	अंदाजित रक्कम रु. (लाखात)
१	पत्रकार भवन, उदगीर बांधकाम करणे	४००.००
२	सिध्दरामेश्वर मंदीर, उदगीर विकसीत करणे.	१००.००
३	ईदगाह मैदान, उदगीर येथे कंपाऊंट वॉल करणे.	१००.००
४	रेणुकाचार्य संस्कार भवन, उदगीर उर्वरीत बांधकाम करणे .	१००.००
५	गवळी समाज स्मशानभूमी, उदगीर येथील उर्वरीत काम करणे.	२०.००
६	सहजीवन सोसायटी, उदगीर येथील गार्डन विकसीत करणे.	२०.००
७	उदगीर येथील रोकडे हनुमान मंदीर कडे जाणारा उर्वरीत रस्ता सिमेंट कॉक्रीट करणे.	५०.००
८	उदगीर शहरातील शाहू चौक ते कल्पना टॉकीज चौक पर्यंत स्ट्रीट लाईट बसविणे व रस्ता दुभाजक करणे.	५०.००
९	म.फुले नगर, उदगीर येथे वडार समाजाचे सभागृह बांधकाम करणे	३०.००
१०	डॉ.बाबासाहेब आंबेडकर पुतळा, उदगीर येथील सुशोभिकरण व उर्वरित काम करणे	५०.००
११	पारकट्टी गल्ली, उदगीर येथे चौकीमठ बांधकाम करणे.	१००.००
१२	उदगीर येथील प्रभाग क्र. ०७ येथे शाह सैलानी दर्गा येथे सुशोभिकरण करणे	२५.००
१३	उदगीर येथील गणेश मंदीर समतानगर, वरील मजला सुशोभिकरण करणे	२५.००
१४	जयवीर हनुमान मंदीर, रघुकूल मंगल कार्यालयासमोर उदगीर सभागृहाचे उर्वरीत बांधकाम करणे.	२५.००
१५	गणेश मंदीर, उदगीर नई अबादी परिसर येथे सुशोभिकरण करणे	२५.००
१६	उदगीर येथे डॉ.बाबासाहेब आंबेडकर पुतळ्यासमोर अशोक स्तंभ उभा करणे.	५०.००
१७	उदगीर येथील जिजामाता मंदीर परिसर सुशोभिकरण व विकसीत करणे	२०.००
१८	उदगीर येथे १३५ मीटर उंचीचा राष्ट्रध्वज उभारणी करणे	६०.००
१९	उदगीर येथे मुसा नगर प्रभाग क्र.१० मध्ये सभागृह पहिला मजला व सुशोभिकरण करणे.	५०.००
२०	जळकोट शहरातील मराठा भवनचे उर्वरीत बांधकाम करणे.	१००.००
२१	जळकोट शहरातील श्री राम मंदीर बांधकाम करणे	५०.००
२२	लिंगायत भवन जळकोट येथे उर्वरित इलेक्ट्रिक काम करणे	२०.००
२३	बौध्द विहार जळकोट येथे उर्वरित इलेक्ट्रिक काम करणे	१५.००
२४	लोकशाहीर अण्णाभाऊ साठे सभागृह जळकोट येथे उर्वरित इलेक्ट्रिक काम करणे	१५.००
एकूण रक्कम		१५००.००